

گلوبالائزیشن: تعارف، حرکات اور مقاصد

Globalization: Introduction, Causes and Objectives

☆ پروفیسر ڈاکٹر دوست محمد خان

ABSTRACT

The humanity witnesses a strange international phenomenon called the Globalization which endeavors to make an intellectual unification in the sphere of norms -- education, social, economic and politics. This carries a strong challenge for the Muslim societies across the world. Through a focus on the educational, cultural, economical and political spheres and to employ the devices of communication -- media and the internet. The world has shrunk into a small village which is diminishing the geographical, historical, political and educational boundaries. The world is undergoing the transition in materialistic and educational values and principles which are not accorded as per the Islamic values. Through media and interactive modes of communication. Hence, it becomes necessary to examine all aspects of this subject to be on a firm position of this transformation to preserve and safeguard our Muslim identity. In this context, the concept of globalization by Muslim and western scholars and its impact on globalization are discussed along with some proposals in order to cope with the negative effects of globalization in the Muslim societies.

یہ میں جسے عربی زبان میں کہا ارض کہتے ہیں انگریزی میں گلوب (Globe) بھی کہلاتی ہے۔ اسی لفظ گلوب سے آج کی مشہور اصطلاح گلوبالائزیشن وجود میں آئی ہے۔ گلوبالائزیشن کو اردو میں عالمگیریت کے نام

سے تعبیر کیا گیا ہے۔ عالمگیر اور جہاںگیر جیسے الفاظ اور ناموں میں بھی آج کی گلوبالائزیشن کے معانی اور خواہشات کا ظہار صاف محسوس کیا جاسکتا ہے۔ اس زمانے میں جب مواصلات کے ذرائع محدود ہونے کی بناء پر کردار ارض مختلف خطوط، منطقوں اور علاقوں میں تقسیم تھا اور وہاں کے رہنے والے اپنے اردوگرد کے ماحول اور دنیا یہی کو کنوں کے مینڈ کی مانند کل دنیا سمجھتے تھے، شاید عالمگیریت اور گلوبالائزیشن کا موجودہ تصور تھا اور نہ ضرورت، یہی وجہ تھی کہ اقوام کا میلاد پ و اختلاط بہت کم تھا البتہ قریبی اور بمسایع اقوام کے درمیان زر، زمین کے جھگڑوں اور لڑائیوں کے نتیجے میں ایک دوسرے کے علاقوں پر قبضہ کی داستان شاید قابل کی دست درازی کے ساتھ ہی شروع ہو گئی تھی۔ لیکن موجودہ صورت اور کیفیت میں عالمگیریت کی ابتداء سے لے کر آج تک کی تاریخ میں اس کے رشتہ ناتے حضرت انسان کے حرص و ہوس کے ساتھ ملتے ہیں اور اسی بناء پر تاریخ میں وقایوں قہ انسان نے مختلف قسم کے خوش نامانوں سے فطرت سے بغاوت کرتے ہوئے اپنے ان جذباتِ نفس کی تسلیں و تکمیل کے لئے ساری دنیا کو اپنی چراگاہ بنانے کی کوششیں کی ہیں۔

لیکن گلوبالائزیشن (عالمگیریت) اور ولڈ آرڈر وغیرہ کی اصطلاحات مغرب کی طرف سے پہلی بار امریکہ اور اشٹرا کی روں کے درمیان سرد جنگ کے خاتمے پر منظر عام پر آئیں۔ ولڈ آرڈر کی اصطلاح امریکی صدر سینٹر چارچ بیش نے سرد جنگ کی خاتمے پر خصوصی طور پر متعارف کرائی۔ اس طرح ولڈ آرڈر، نیو ولڈ آرڈر اور اس سے پہلے انٹریشنل آرڈر کے نام سے یہ اصطلاح اپنے خفیہ و پوشیدہ مقاصد کے ساتھ امریکہ کے تھنک ٹیکس کے ایوانوں میں مختلف شکلیں اختیار کرتی رہی ہیں اور بہت سارے مراحل سے گزر کر موجودہ صورت میں تشکیل پذیر ہوئی ہے۔

گلوبالائزیشن کی تعریف:

گلوبالائزیشن جسے عربی زبان میں ”العلومة“، کا نام دیا گیا ہے، یہ دراصل ”العالمیۃ“ یا ”العالم“ سے مانوذ ہے جس کے معنی کسی چیز کو سوچ کرنا اور اس کے دائرہ عمل کو بڑھانا ہوتا ہے۔ Webster ڈکشنری میں گلوبالائزیشن کی جو تعریف کی گئی ہے اس کے مطابق کسی بھی چیز کا عالمی حیثیت اختیار کرنا گلوبالائزیشن ہے۔^(۱)

تاہم اصطلاح میں گلوبالائزیشن کی تعریف کے حوالے سے خاصا اختلاف پایا جاتا ہے۔ جس کی بنیادی وجہ گلوبالائزیشن سے متعلق مفکرین کے مذاقظ آراء ہیں۔ مختلف طبقہ ہائے فکر سے تعلق رکھنے والے

حضرات اپنے اپنے انداز میں گلوبالائزیشن کی تعریف کرتے ہیں، دراصل اس موضوع پر رائے زنی کرنے والوں کی مثال ان پانچ اندازوں سے زیادہ مختلف نہیں ہے جنہوں نے ہاتھی کو مختلف جہات سے چھونے کے بعد اس کے بارے میں اپنے خیالات کا اظہار کیا تھا۔ چنانچہ اقتصادی ماہرین گلوبالائزیشن کی تعریف میں اقتصادی پہلو کو اہمیت دیتے ہیں۔ سیاسی ماہرین سیاسی پہلو کو تعریف کا محور قرار دیتے ہیں۔ اور اسی طرح مذہبی حلقوں میں اس کے نظریاتی پہلو کو اجگر کیا جاتا ہے۔ اختلاف کی یہ فضائی وسیع ہے کہ اب تک ان حضرات میں بھی اس کی ایک جامع تعریف پر اتفاق نہیں ہوا جو دراصل گلوبالائزیشن کے بانی تصور کئے جاتے ہیں۔ مشہور مغربی مفکر Aart Scholte لکھتے ہیں:

Globalization is a term in heavy current usage, but one whose meaning remains obscure, often among those who invoke it. Actually it is a result of large public spread across the world as one of the defining terms of late twentieth century social consciousness.^(۲)

ورلڈ بنس کی طرف سے گلوبالائزیشن کی جو تعریف کی گئی ہے اس کے مطابق مصنوعات اور سرویز کی کثرت اور ان کی وراثیٰ نیز رأس المال کا بہاؤ اور عینکانالوجی کی بے پناہ ترقی کے نتیجے میں مختلف ممالک کے درمیان اقتصادی تعاون کا بڑھتا گلوبالائزیشن ہے۔^(۳)

ممتاز سکالر علامہ یوسف قرضاوی گلوبالائزیشن کو استعمار کی ایک نئی شکل قرار دیتے ہوئے لکھتے ہیں۔

العلوّمة في حقيقتها وأهدافها وطائقهااليوم إنما هي الاستعمار بلون جديد وهي

بعارة صريحة أمركة العالم^(۴)

عموی طور پر تمام مفکرین نے گلوبالائزیشن کے وجودی پہلو کو مفترکھا ہے، تاہم بعض اس کے عدوی پہلو کو بھی موضوع ختن بنایا ہے، اور گلوبالائزیشن کے نام کے کسی چیز کے وجود میں اپنے شک کا اظہار کیا ہے، اس کی ایک مثال James Rosenau ہیں، وہ کہتے ہیں:

The term is distinguished more by what it is not than what it is, for me the Globalization is not the same as Globalism, which points to aspirations for end state of affairs wherein values shared by or pertinent

to all the world's five billion people, their environment , thier roles as citizens, consumers or procedusers with an interest in collective action designed to solve common problems. Nor is it universalism - values which embrace all humanity, hypothetically or actually"^(۵)

McGrew کا خیال ہے کہ گلوبالائزیشن دراصل مختلف ممالک کے درمیان قربت اور رابطوں کے بڑھاؤ کا نتیجہ ہے، جہاں پر یقیناً ایک ملک میں رونما ہونے والی تبدیلوں کا اثر دوسرے ملک کے افراد پر ہوتا ہے۔ چنانچہ وہ کہتے ہیں۔

Multiplicity of linkages and interconnections that transcend the nation state (and by implication the societies) which make up the modern world system define a process through which events, decisions and activities in one part of the world can come to have a significant consequence for individuals and communities in quite distant part of the globe'^(۶)

Philip G. Cerny خالص اقتصادی پہلو کو اہمیت دیتے ہوئے صرف مصنوعات اور پیداوار میں بہتری اور اس کے نتیجے میں پیدا ہونی والی اقتصادی سرگرمیوں کو گلوبالائزیشن کا شاخانہ قرار دیتے ہیں۔

Globalization is defined here as a set of economic and political structures and processes deriving from the changing character of the goods and assets that comprise the base of international political economy- in particular- the increasing structural differentiation of those goods and assets".^(۷)

مشہور امریکی مفکر Francis Fukuyama نے جدید یونیلو جی کے سبب سرمائے کی فراوانی اور اس کے نتیجے میں جنم لینے والے انسانی ضروریات و خواہشات کو گلوبالائزیشن کا محور قرار دیا ہے کیونکہ یہی وہ چیز ہے جس نے تمام انسانوں میں باوجود ان کے اطوار و اقدار کے اختلاف کے ایک قسم کی یکسانیت پیدا کر دی ہے۔

چنانچہ وہ لکھتے ہیں۔

Technology makes possible the limitless accumulation of wealth, and thus the satisfaction of an ever -expending set of human desire. This process guarantees an increasing homogenization of all human societies, regardless of their historical origins or cultural inheritances.^(۸)

مشہور اسلامی مفکر عبداللہ ترکی گلوبالائزیشن کو امریکی اور مغربی تسلط کا عالمی پروگرام قرار دیتے ہیں۔

تعنى العولمة الهيمنة والعنصرية وفرض ذوبان ثقافة الآخرين فى الثقافة الغربية بصفة عامة

وامریکا بصفة خاصة۔^(۹)

گلوبالائزیشن کی ابتداء:

سکندرِ اعظم کے دور میں یونانیوں کی فتوحات شاید گلوبالائزیشن اور عالمگیریت کی وہ پہلی منظم کوشش ہو جس کے ذریعے مشرق کا مغرب کے ساتھ آمنا سامنا ہوا۔ اس طرح گویا دنیا کے دو بڑے حصوں کا اپنی تہذیب و ثقافت، آلات و ذرائع حرب و دفاع، لباس و خوارک زبان و اعلام الغرض سارے حوالوں سے ایک نئی دنیا وجود میں آئی جس کا ذکر آج بھی تاریخی حوالوں کے طور پر ہوتا رہتا ہے۔

اس کے علاوہ دنیا کے دیگر مختلف حصوں کے فاتحین، سیاح اور ملاح وغیرہ وہ لوگ ہیں جنہوں نے اپنے اپنے اغراض و مقاصد کے لئے دنیا کے ایک کونے کو دوسرے سے ملانے کی کوششیں کی ہیں جن میں کرسٹوفر کولمبس کا ہندوستان کی دریافت کے لئے نکل کر امریکہ کی مقامی اور اصلی آبادی کو ”ریڈ اینڈ یزر“، کانام دینے کو بھی گلوبالائزیشن کے ذیل میں شمار کیا جاسکتا ہے۔ پھر مغرب بالخصوص برطانیہ، ہائینڈ، پرتگال، فرانس، جرمنی اور روس نے جس انداز سے دنیا میں دراندازی کی اس کو بھی اس لحاظ سے عالمگیریت کا حصہ قرار دیا جاسکتا ہے۔

آخری عشروں میں امریکہ کو دنیا پر اپنا تسلط قائم کرنے کا نشہ چڑھا۔ چنانچہ امریکی حکومت نے اقوام عالم پر اپنا فوجی و سیاسی نفوذ قائم کرنے کے لئے کوئی دقتہ فروگز اشت نہیں ہونے دیا۔ امریکہ میں ایسے مفکرین اور فلسفیوں نے امریکہ کے توسعی پسندانہ سرگرمیوں کی بھرپور حوصلہ افزائی کی۔ چنانچہ امریکی

صدر نے برملا طور پر اپنی اس خواہش کا اظہار بھی کیا۔ عراق پر شکر کشی کے وقت امریکی صدر جارج بوش سینٹر نے امریکی عوام کو اعتماد میں لیتے ہوئے جس نئی صبح کی نوید سنائی اور نئے دور کا تذکرہ کیا۔ وہ یقیناً گلوبالائزیشن اور دنیا پر اپنا تسلط جمانے کا غماز تھا۔ موصوف نے کہا کہ نیوورلڈ آرڈر کا مقصد یہ نہیں ہے کہ خدا خواستہ ہم اپنے مفادات سے دستبردار ہو رہے ہیں بلکہ یہ ہماری کامیابیوں کے نتیجے میں ہم پر آپنے والی ذمہ داری ہے۔^(۱۰) یہی وجہ ہے کہ بعض موئین گلوبالائزیشن کو گزشتہ صدی کے نصفِ اخیر کی پیداوار قرار دیتے ہیں اور یہی وہ زمانہ تھا جس میں سوویت یونین کے سقوط کے بعد امریکہ کو دنیا میں اپنی بالادستی قائم کرنے کا فری پینڈل گیا تھا۔^(۱۱)

آج امریکہ کی جو خارجہ پالیساں ہیں، طرز اور طریقہ کار کے اختلاف یا تبدیلی کے ساتھ تقریباً اس وقت انہی قتوں کے پیش نظر تھے جو دنیا پر اپنے پنج گاؤں کے خواب دیکھ رہے تھے۔ اس موقع پر یہ ضروری ہے کہ ہم جدید گلوبالائزیشن کے چند محرکات کا تذکرہ کریں۔

گلوبالائزیشن کے محرکات:

اکیسویں صدی کے پچھلے عشرے میں سائنسی ایجادات و اکتشافات کے زور پر ساری دنیا میں معاشری، سیاسی، معاشرتی اور زندگی کے دیگر بہت سارے شعبوں میں اتنی حریت انگیز تبدیلیاں رونما ہوئی ہیں جس کا پہلے مشاہدہ تو درکنار کبھی تصور بھی نہیں کیا جا سکتا تھا۔ سائنسی ترقی کی رو سے سب سے زیادہ ترقی ذرائع ابلاغ اور حمل و نقل کے میدانوں میں ہوئی اور اس کی ذریعہ دنیا سکڑ کر واقعی ایک عالمگیر گاؤں کی صورت اختیار کر گئی۔ ذرائع ابلاغ کی بے پناہ ترقی نے اقوام اور ممالک کے درمیان معاشیات اور تجارت کے میدانوں میں ایک انقلاب برپا کر کے کرہ ارض کے ممالک کے درمیان جغرافیائی حدود کے تصور کو ایک طرح سے ختم کر کے رکھ دیا۔ اس کی عملی صورت یورپی یونین کے ممالک ہیں جو کبھی ایک دوسرے سے برس پر کار تھے اور آج ایک کرنی اور جغرافیائی حدود کی روک ٹوک کے بغیر ایک دوسرے کی ترقی سے لطف اندوڑ ہو رہے ہیں۔ کرہ ارض کے اقوام و ممالک کے درمیان اسی انقلاب اور انتظام و انصرام کو عام طور پر گلوبالائزیشن کا نام دیا گیا ہے۔

جدید عالمگیریت کی ترویج میں بنیادی طور پر تین عناصر کا فرمایا ہیں جنہیں ہم سیاسی عضر، اقتصادی عضر اور شیکنا لوگی کا عضر کہہ سکتے ہیں۔

سیاسی غصر:

سو شلزم کے عسکری، سیاسی اور اقتصادی میدانوں میں سقوط نے سرمایہ درانہ نظام کو اپنے انکار کی تزویج کا بھر پور موقع عطا کیا۔ چنانچہ امریکہ اور یورپ نے کپیٹلزم کو مکمل آزادی کے ساتھ پوری دنیا کے لیے تبادل نظام کے طور پر روشناس کرایا۔ امریکہ اور مغربی ممالک آزادانہ تجارت اور فری مارکیٹ کے اصولوں پر مبنی اقتصادی نظام کو ولڈ بک اور آئی۔ ایم۔ ایف جیسے عالمی مالیاتی اداروں کے ذریعے پوری دنیا پر لا گو کرنے میں کامیاب ہو گئے۔ اور یہی ادارے دراصل گلوبالائزیشن کے روح روایا کے طور پر جانے جاتے ہیں۔

اقتصادی غصر:

معاہدہ اولسو کے تحت ۱۹۹۵ء میں ولڈ ٹریڈ آر گنائزیشن کا قیام عمل میں آیا اور یوں ۱۹۹۸ء میں تمام ممالک نے آزاد تجارت کے معاملے پر دستخط کر لیے۔ چونکہ آزاد تجارت کے نتیجے میں سرمائے کا بہاؤ صنعتی ممالک کی طرف ہو گیا، جس کے نتیجے میں بڑی بڑی تجارتی اور صنعتی کمپنیاں وجود میں آئیں اور یہی کمپنیاں بعد میں گلوبالائزیشن کے اصل محرك بن گئے۔^(۱۲)

انفارمیشن ٹیکنالوجی کا غصر:

ماضی میں اہل روم و یونان کے علاوہ مسلمانوں اور پھر انگریزوں نے اگرچہ عسکری اور اقتصادی لحاظ سے دنیا کو کسی حد تک زینگیں کر لیا تھا، البتہ اس وقت ذرائع ابلاغ اور مواصلات کا نظام اتنا مبوط نہیں تھا۔ اس وجہ سے اس دور میں گلوبالائزیشن کا عمل کافی سست تھا لیکن موجودہ دور چونکہ انفارمیشن ٹیکنالوجی کا دور ہے اس وجہ سے گلوبالائزیشن کا عمل تاریخ میں کسی بھی وقت سے زیادہ تیزی سے پروان چڑھ رہا ہے۔^(۱۳)

یہاں پر ہم چند اداروں کا قدرتے تفصیل سے تعارف پیش کرتے ہیں جو گلوبالائزیشن کے کاز کو آگے بڑھا رہے ہیں:

آئی۔ ایف (I.M.F):

1944ء میں امریکی شہر بریلن وڈز میں فارن کرنی سے متعلق پالیسی سازی کے لیے ایک کانفرنس کا انعقاد ہوا۔ جو بریلن وڈز کا کانفرنس کے نام سے معروف ہے۔ اس کانفرنس کا بنیادی مقصد فارن کرنی کا استحکام

اور اس مقصد کے لیے غریب ممالک کو قرضوں کی فراہمی تھی۔ اب جونکہ اس کا نفرنس کی رو سے بننے والے معاهدے کے زیادہ تمثیل ممالک ترقی پذیر تھے، اس وجہ سے آئی۔ ایم۔ ایف امیر اور غریب ممالک کے درمیان عدل و انصاف پر منی نظام کے قیام میں بڑی طرح ناکام ہو گیا۔ اور اس طرح ترقی یافتہ ممالک کو یہ موقع مل گیا کہ غریب ممالک کو قرضوں کے جال میں پھنسا کر ان پر اپنا سیاسی تسلط قائم کریں۔^(۱۳)

آئی۔ ایم۔ ایف پر سب سے زیادہ اثر و سوخت رکھنے والا ملک اس وقت امریکہ ہے، جو اس ادارے کے تقریباً ۲۰ فیصد حصص کا مالک ہے اور ۲۰ فیصد دوڑوں کے ساتھ آئی۔ ایم۔ ایف کے کسی بھی قرارداد و ویو کر سکتا ہے۔ اس کے علاوہ برطانیہ ۶.۶ فیصد دوڑوں کے ساتھ دوسرے، جرمنی ۵.۶ دوڑوں کے ساتھ تیسرا، فرانس ۴.۸ دوڑوں کے ساتھ چوتھے اور جاپان ۴.۵ فیصد دوڑوں کے ساتھ پانچویں نمبر پر ہے۔ یوں صرف پانچ ممالک ۴۱ فیصد دوڑوں کے ساتھ اس ادارے پر اپنی اجارتہ داری چلا رہے ہیں۔

ورلڈ بینک (World Bank):

ترقی پذیر ممالک کی امداد اور دوسرے جنگ عظیم کے بعد تعمیر نو کے کام کو آگے بڑھانے کی غرض سے ۱۹۴۷ء میں منعقدہ بریٹن ووڈز کا نفرنس کی ایک اور قرارداد کی روشنی میں ورلڈ بینک کا قیام عمل میں آیا۔ بدقتی سے آئی۔ ایم۔ ایف کی طرح اس ادارے پر بھی مغرب کی اجارتہ داری قائم ہو گئی۔ اور مذکورہ بالا پانچ ممالک ۲۳ فیصد دوڑوں کے مالک بن گئے۔ علاوہ ازیں اس ادارے پر مزید گل کاری یہ ہے کہ اس کے سربراہ کے لیے اب بھی یہ ضروری ہے کہ وہ امریکی لنسٹ ہو۔ اب یہ ادارہ قرضہ صرف ان ممالک کو دیتا ہے جو مغرب کی پالیسیوں پر چلے اور گلوبالائزیشن کے عمل میں ہاتھ ٹائے۔^(۱۴)

عالیٰ تجارتی تنظیم (W.T.O.):

۱۹۹۴ء کو مراکش میں منعقدہ عالمی وزراء خارجہ کا نفرنس کی ایک متفقہ قرارداد کی روشنی میں ڈبلیو۔ ٹی۔ او کا قیام عمل میں آیا۔ اور یوں اس تنظیم نے GATT (General Agreement for Trade) کی جگہ لے لی۔ اس کے قیام کا بنیادی مقصد اگرچہ آزاد تجارت کے لئے راستہ ہموار کرنا تھا۔ لیکن کچھ عرصے بعد اس ادارے کے خلاف بھی ترقی پذیر ممالک کی شکایات بڑھتی چلی گئیں اور اس تنظیم کے ساتھ بھی وہی ہوا جو ہونا تھا۔ ترقی یافتہ ممالک کے لیے تمام منڈیوں کے دروازے کھول دئے گئے اور یوں وہ

زیادہ آزادی کے ساتھ غریب ممالک میں اپنے مصنوعات کے ڈیہر لگانا شروع کر دیئے۔^(۱۶)

ملٹی نیشنل کمپنیاں (Multinational Companies):

ملٹی نیشنل کمپنیوں سے مراد وہ ضخیم تجارتی کمپنیاں ہیں جن کے دنیا بھر میں لا تعداد پیداواری مرکز ہیں۔ ان کمپنیوں کو میربان ملک کی شہریت حاصل ہوتی ہے، اور یہ کمپنیاں دنیا بھر میں خام مال، سستی افرادی قوت اور ٹیکس ریلیف کے چکروں میں رہتی ہیں۔

ملٹی نیشنل کمپنیاں گلوبالائزیشن کی ترویج میں انتہائی فعال کردار ادا کر رہی ہیں۔ مغربی طاقتیں مختلف ممالک کے اقتصادی وسائل پر کنٹرول اور ان کی ثقافتی اور مذہبی اقدار کو مسخ کرنے کے لیے ان کمپنیوں کا سہارا لیتی ہیں۔

دنیا میں پہلی ہوئے تقریباً ۱۱ ہزار کے لگ بھگ ملٹی نیشنل کمپنیوں کے جنم، جغرافی وسعت اور تجارتی سرگرمیوں کا اندازہ لگانے میں اکثر اقتصادی ماہرین کونا کامی کا سامنا کرنا پڑتا ہے۔ ان کمپنیوں میں نصف کا مالک اکیلا امریکہ ہے اور باقی مانندہ پر دوسرے مغربی طاقتوں کا قبضہ ہے^(۱۷)۔ ملٹی نیشنل کمپنیوں کی سرگرمیاں عموماً چار اہم تجارتی سیکٹرز یعنی پڑوں، آٹو موٹر، ٹیکنالوجی اور بنک سیکٹر کے اردو گرد گھومتی ہیں۔ چنانچہ ان تمام اہم شعبوں پر ان کی بالادستی قائم ہو جاتی ہے۔^(۱۸)

ان کمپنیوں کا خطرناک طریقہ واردات یہ ہے کہ یہ ترقی پر یہ ممالک کے اقتصادی وسائل (جو خام مال کی شکل میں ہے) صنعتی ممالک منتقل کرتی ہیں۔ چنانچہ یہی خام مال مصنوعات کی شکل میں انتہائی ہنگے داموں والپس ترقی پر یہ ممالک کو برآمد ہوتا ہے۔^(۱۹)

علاوه ازیں! ملٹی نیشنل کمپنیاں مختلف ممالک کے سیاسی معاملات میں مداخلت کرتی ہیں، خارجہ پالیسی خصوصاً ملک کی تجارتی پالیسیوں پر اثر انداز ہوتی ہیں جس کے نتیجے میں آج دنیا میں کئی ممالک ایسے ہیں جہاں پر حکومتیں برائے نام ہو کر رہ گئی ہیں اور وہاں پر مملکت کا انتظام و انصرام ان کمپنیوں کے ہاتھوں میں چلا گیا ہے۔^(۲۰)

این۔ جی۔ او ز (NGOs):

گلوبالائزیشن کے عمل کے نتیجے میں چونکہ مقامی حکومتوں کی حیثیت محدود ہو کر رہ گئی اور اس کے نتیجے

میں بھوک، افلاس، بے روزگاری، آلو دگی وغیرہ جیسے مسائل پیدا ہو گئے۔ تو بعض خیراتی ادارے مقامی حکومتوں کی ذمہ داریاں سنبھالنے کے لئے معرض وجود میں آئے۔ جو کہ خالصتاً غیر منافع بخش ادارے تھے۔ رفتہ رفتہ ان خیراتی اداروں کا جال پھیلتا گیا اور بہت سے مغربی خیراتی ادارے ترقی پر یہ ممالک میں پھیل گئے۔ چنانچہ یہ ادارے بھی آہستہ آہستہ مغربی اقدار اور گلوبالائزیشن کے پرچار کا باعث بن گئے۔ (۲۲)

گلوبالائزیشن کے اہداف و مقاصد:

گلوبالائزیشن کے اہداف و مقاصد کو عموماً و حصول میں تقسیم کیا جاسکتا ہے۔ جن میں سے بعض کو ہم ظاہری اہداف اور بعض کوخفی اہداف کہہ سکتے ہیں۔

گلوبالائزیشن کے ظاہری اہداف:

- ۱۔ عالمی تجارت کی او سطح جنم کو بڑھانا تاکہ عالمی اقتصاد منظم ہو۔
- ۲۔ رأس المال اور پیداوار کی بڑھوتری کے لئے عالمی سطح پر تجارت کا فروغ
- ۳۔ اقتصادی مسائل مثلاً بھوک، افلاس، بے روزگاری اور آلو دگی وغیرہ کا پائیدار حل
- ۴۔ دنیا بھر میں ماحولیاتی اور جنگلاتی تحفظ کا انتظام وغیرہ

گلوبالائزیشن کے مخفی اہداف:

- ۱۔ ملٹی نیشنل کمپنیوں اور عالمی مالیاتی اداروں کی توسط سے امریکہ اور اہل مغرب کا عالمی اقتصادی سرگرمیوں پر کنٹرول کے لیے جدوجہد۔
- ۲۔ عالمی مارکیٹ پر اجارہ داری برقرار رکھنے کی غرض سے ترقی پر یہ ممالک کی تجارتی پالیسیوں میں مداخلت اور ان کو زیر نگین کرنا۔
- ۳۔ دنیا کو دو حصوں میں تقسیم کرنا جن میں ایک طرف تو وہ ممالک ہوں جو مصنوعات تیار کریں اور دوسری طرف وہ ترقی پر یہ ممالک جو ان مصنوعات کا مصرف ہوں۔
- ۴۔ مذہب، قومیت اور وطن سے الگ کر کے مختلف اقوام کو عالمی نظام کے ساتھ جوڑنا تاکہ مذہب اور ثقافتی اقدار کی حیثیت ختم ہو کر رہ جائے۔ اور پوری دنیا میں صرف مغربی ثقافت اور اصولوں کا راج ہو۔ (۲۳)

گلوبالائزیشن کے اثرات:

۱۔ اقوام عالم خصوصاً مسلمان معاشروں میں گلوبالائزیشن کے خطرناک اثرات رونما ہو رہے ہیں۔ گلوبالائزیشن کے عمل کے نتیجے میں مغربی زبانوں خصوصاً انگریزی اور فرانسیسی کو تقویت مل رہی ہے۔ اس وجہ سے زبان جو کسی بھی قوم کی بیچان اور ان کی ثقافت کا بنیادی عنصر ہوتا ہے بری حد تک متاثر ہو رہی ہے۔ اس کا اندازہ اس بات سے لگائیں کہ اس وقت انٹرنیٹ پرنٹر ہونے والا ۸۸ فیصد مواد صرف انگریزی زبان میں ہے۔ اس کے علاوہ ۹ فیصد مواد جرسن، ۲ فیصد فرانسیسی اور انیصد دنیا کے باقی زبانوں میں نشر ہوتا ہے۔ دوسری طرف چونکہ مغرب میں میڈیا کو شتر بے مہار کی آزادی حاصل ہے، اس وجہ سے میڈیا خصوصاً انٹرنیٹ پر تشدد اور جنس پر مبنی نوش تصاویر، ویدیوز اور لٹریچر کی اشاعت کی وجہ سے مذہبی اور رشاقی اقدار بے پناہ حد تک متاثر ہو رہے ہیں، علاوہ ازیں ذرا لمحہ پر مغربی کلچر کی پرچار سے لباس، کھانے پینے اور ہن سہن دغیرہ کے اطوار میں خصوصاً مسلم معاشروں میں مغرب کی تقسیم بڑھ رہی ہے۔^(۲۳)

۲۔ گلوبالائزیشن کے عمل کے نتیجے میں دولت چند افراد کے ہاتھ میں سنتی جاہی ہے، جس سے امیر امیر تر اور غریب غریب تر ہوتا جا رہا ہے۔ چنانچہ اس وقت دنیا میں باوجود علمی و سائنسی ترقی کے دنیا کی اکثر آبادی غربت اور افلاس کی زندگی گزانے پر مجبور ہے۔

۳۔ گلوبالائزیشن کے اصولوں کے مطابق چونکہ فرد کی آزادی پر زور دیا جاتا ہے، اس وجہ سے اسلامی معاشرہ بھی مادر پدر آزاد ہو کر تنگ کا شکار ہو چکا ہے، مثلاً والدین کا بچوں سے تعلق جوانہ تہائی مقدس اور اہم رشتہ ہے رسمی سا بن کر رہ گیا ہے۔ اور والدین کا کردار تربیت کے حوالے سے محدود ہو کر رہ گیا ہے، جس کے نتیجے میں بچے مختلف قسم کی سرگرمیوں میں ملوث ہو جاتے ہیں اور اسلامی معاشروں میں جرام کی شرح کافی حد تک بڑھ گئی ہے۔

جدید گلوبالائزیشن اور اسلام کی ہمسہ گیری:

تاریخی تناظر میں عالمگیریت کا جائزہ دوحوالوں سے لیا جاسکتا ہے۔ ایک اسلامی نقطہ نظر سے اور دوسرا مغربی نقطہ نظر سے۔ پہلے اسلامی نقطہ نظر کی بات کرتے ہیں۔ خاتم الانبیاء والمرسلین جناب محمد مصطفیٰ صلی اللہ علیہ وسلم کی امتیازی خصوصیات میں ایک خصوصیت یہ ہے کہ جہاں دوسرے تمام انبیاء و رسول علیہم السلام جو آپ

صلی اللہ علیہ وسلم سے پہلے گزرے، خاص خاص علاقوں، بستیوں، ملکوں یا قوموں کی طرف بھیجے گئے تھے وہاں آپؐ کو اللہ تعالیٰ نے کرہ عرض کے تمام انسانوں کی طرف بیش رو نذر یا بنا کر مبہوث فرمایا جیسا کہ سورہ سباء میں ارشاد ہوا ہے:

”وَمَا أَرْسَلْنَاكَ إِلَّا كَافَةً لِلنَّاسِ بَشِيرًاً وَنَذِيرًاً وَلَكِنَّ أَكْثَرَ النَّاسِ لَا يَعْلَمُونَ“ (۲۱)

ترجمہ ”اے نبیؐ! ہم نے آپؐ کو تمام انسانوں کے لئے بیش (خوبخبری دینے والا) اور نذر (ڈرانے والا) بنا کر بھیجا ہے لیکن اکثر لوگ نہیں جانتے۔

اللہ تبارک و تعالیٰ نے انسان کو اجتماعی فطرت پر پیدا فرمایا: چنانچہ ہر انسان فطری طور پر globalized ہے۔ انسان جو بھی ہو اور جہاں بھی ہو بالآخر وہ انسان ہی ہے۔ دنیا کے ایک کونے میں بننے والے انسان کے وہی احساسات و خیالات ہوتے ہیں۔ جو دنیا کے دوسرے کونے میں رہنے والے کے ہیں۔ نبیؐ کریم ﷺ کا ارشاد ہے۔ المؤمن آلف مائلوف کہ مسلمان کی پہچان ہی یہی ہے کہ وہ محبت کرے اور دوسرے بھی ان سے محبت کریں۔ چنانچہ اسلام عدل و انصاف پر مبنی عالمی تعلقات اور گلوبالائزیشن کے عمل کونہ صرف تسلیم کرتا ہے بلکہ اس کی طرف بر ملا دعوت بھی دیتا ہے۔ قرآن پاک کی مذکورہ بالا آیت کو تو ذرا دیکھئے۔ جس میں صریح طور پر اسلامی عالمگیریت کو ظاہر کیا گیا ہے۔ ایک دوسرے مقام پر ارشاد ہے: **وَمَا أَرْسَلْنَاكَ إِلَّا رَحْمَةً لِلْعَالَمِينَ** (۲۲)۔ کہ (اے لوگو! میں تم سب کی طرف اللہ کا رسول بنا کر بھیجا گیا ہوں)۔ البتہ گلوبالائزیشن کے حوالے سے اسلامی نقطہ نظر مغرب سے مختلف اس وجہ سے ہے کہ اسلام گلوبالائزیشن کی بنیاد نفس انسان اور انسانی اقدار کو قرار دیتا ہے۔ دوسری طرف مغرب کے ہاں مادہ اور خواہش نفس گلوبالائزیشن کا بنیادی فلسفہ ہے۔ چنانچہ اسلام میں ایک انسان کا دوسرے انسان سے میل میلا پ کے قوانین کا مرتع اللہ تبارک و تعالیٰ کی ذات ہے۔ یقیناً اس globe کی اصل حاکیت اس ذات کے لئے ہوئی چاہئے۔ جس نے اسے اور اس میں بننے والے تمام انسانوں اور تمام مخلوقات کو پیدا کیا۔

مزید برآں اسلام کا فلسفہ عالمگیریت عدل و انصاف پر مبنی ہے۔ کیونکہ اسلامی نقطہ نگاہ سے انسان میں جیث الانسان مساوی حقوق کا حق دار ہے۔ اسلام کسی بھی معاشرے کے فرد کو جینے اور اپنی زندگی سے لطف انداز ہونے کے تمام حقوق عطا کرتا ہے بشرطیکہ اس میں کسی دوسرے انسان کا استھان نہ ہو۔ اور چونکہ اسلام بغیر کسی اسلامی، عربی اور نہ ہی تمیز کے انسان کو اشرف المخلوقات تصور کرتا ہے۔ اس لیے تمام ادیان و اقوام کے لوگ انسان

کی نظر میں یکساں طور پر محترم ہیں۔

خلاصہ کلام یہ کہ اسلامی عالمگیریت اپنے مرجع اور مصدر کے اعتبار سے ربانی ہے۔ اس لئے یہ تمام عالم اور تمام انسانوں کے لئے پائیدار نظام ہے جبکہ گلوبالائزیشن کا مرجع خالص انسانی سوچ ہے اور وضعی قانون پر اس کا مدار ہے۔ اور چونکہ انسان کا علم محدود ہے اس وجہ سے گلوبالائزیشن پر منیٰ عالمی نظام یقیناً دنیا کے لیے ناپائیدار ہے۔ اور پوری دنیا کے لیے کئی ایک مسائل کو جنم دے رہا ہے۔

گلوبالائزیشن کے منفی اثرات سے بچاؤ:

گلوبالائزیشن کے منفی اثرات سے اس امت کو بچانے کا طریقہ یہی ہے کہ

۱۔ اسلامی شخص اور اسلامی ثقافت کو اجاگر کیا جائے۔ اور یہ اس وقت ممکن ہے کہ زندگی گزارنے کے لیے مکمل طور پر اسلامی ضابطہ حیات کو اپنایا جائے اور توحید پر قائم خالص اسلامی معاشرے میں امت کی تربیت کی جائے اور توحید کا احساس ہی ایک واحد ایسی چیز ہے جو مسلمان کا عزت نفس اور وقار بڑھاتا ہے اور مومن کا مورال بلند کرتا ہے۔ اور اس کے اندر کسی بھی ظاہری اور باطنی فتنے سے نجٹنے کے لیے جذبہ پیدا کرتا ہے۔ اللہ تبارک و تعالیٰ کے ارشاد کا مفہوم ہے۔ بے شک عزت اللہ، اس کے رسول ﷺ اور مومنین کے لیے ہے۔ (۲۵)

۲۔ اسلامی نظام کی عالمگیریت، عدالت، ثقافت و تمدن اور اسلامی تاریخ کو مسلمانوں کے سامنے خوب اجاگر کیا جائے۔ تاکہ امت اپنی ثقافت و تمدن اور اسلام کی عالمگیریت کو سامنے رکھ کر مغربی افکار سے متأثر نہ ہو۔

۳۔ ایک ایسی اسلامی رفاقتی مملکت کا قیام جو تمام دنیا کے لیے روں ماؤں ہو اور جو اس بات کا آئینہ دار ہو کہ انسان کے لیے یہ ممکن ہے کہ وہ انسانیت کے دائے میں رہ کر بھی علمی، سیاسی، جری بی اقتصادی اور ٹکنالوجی کے شعبوں میں ترقی کر سکتا ہے اور کسی انسان کا استھصال کئے بغیر عدل و انصاف قائم کر سکتا ہے نیز فطری اصولوں کو برقرار رکھ کر دنیاوی ترقی کی منزیلیں طے کر سکتا ہے۔

۴۔ اسلامی ممالک کے درمیان سیاسی، عسکری، اقتصادی اور ثقافتی تعلقات کو فروغ دیا جائے۔ تاکہ مادی اور افرادی ضروریات میں مسلمان کسی غیر کا تھانج ہی نہ ہو اس لیے ضرورت اس بات کی ہے کہ سماں، نسلی اور جغرافیائی حدود سے بالاتر ہو کر آپس میں اتحاد و اتفاق کی نصرا قائم کی جائے۔ اس اتحاد کے بغیر نہ ہم کسی فتنے کا مقابلہ کر سکتے ہیں اور نہ اللہ کی امانت جو ہمارے کندھوں پر ہے دھسوں تک پہنچ سکتے ہیں۔

- ۵۔ اسلامی ثقافت کی حفاظت کی غرض سے اعلیٰ سرکاری مکھموں مثلاً وزارت تعلیم، وزارت اطلاعات و تشریات اور وزارت مذہبی امور کے درمیان باہمی تعاون کو بڑھایا جائے، کیونکہ عالمی فتنے کا سد باب حکومتی اداروں کو باہم مربوط اور فعال بنانا کر ہی کیا جاسکتا ہے۔
- ۶۔ اسلامی تعلیمات کی روشنی میں اسلامی معاشرے میں رہنے والے تمام طبقات خصوصاً قلیقوں، خواتین اور بچوں کو ان کے حقوق دیئے جائیں۔ کیونکہ عموماً مغربی اقوام اور این۔ جی۔ اوز وغیرہ ان طبقوں کے حقوق کا نعرہ لگا کر اسلامی معاشرے میں اپنے قدم جمانے کی کوشش کرتے ہیں۔
- ۷۔ تعلیمی اداروں میں گلوبالائزیشن سے متعلق ایسے مواد شامل کئے جائیں جن میں گلوبالائزیشن کے ثابت اور منفی پہلو سے نئی نسل کو باخبر کھا گیا ہو اور اسلامی ثقافت اور تاریخ و تمدن کو کما حقہ شامل کیا گیا ہو۔

حوالہ جات

- ۱۔ Webster New College Dictionary, 1991 , page - 521
- ۲۔ Jan Aart Scholte, "Globalisation and Modernity," Paper presented at the International Studies Association Convention, San Diego, 15-20 April 1995
- ۳۔ ڈاکٹر مانع بن حماد بھٹی۔ لیچر۔ سینئر سائکشن۔ او۔ آئی۔ سی کانفرنس۔ مالی ۱۳۱۹ھ
- ۴۔ اشیخ۔ یوسف القرضاوی۔ المسئون والعلومن۔ دارالنشر والتوزیع۔ بیروت۔ س۔ ۲۔ ۱۹۹۸۔
- ۵۔ James Rosenau, "The Dynamics of Globalisation: Towards an Operational Formulation," San Diego, Paper presented at the International Studies Association Convention, San Diego, 18 April 1995.
- Anthony McGrew, "A Global Society" in Stuart Hall, David Held, and Anthony McGrew, Modernity and Its Futures(Cambridge: Polity Press, 1990).

- ٧- Philip G. Cerny, "Globalization and the Changing Logic of Collective Action," *International Organization* (4, autumn 1995): 596.
- ٨- Quotations from Francis Fukuyama, *The End of History and the Last Man* (New York: Free Press, 1992), xiv-xv
- ٩- التركى - عبد الله - الحوار المبتنى فى ظل العولمة - مجله الرابطة - العدد - ١٢٣ - ٢٠٠٠ م، ص - ١٢
- ١٠- داکتر شفيق المصرى - النظام العالمي الجديد ، ملامح ومخاطر - دار النشر والتوزيع ، بيروت ، ٢٠٠٥
- ١١- ص - ١٦٦
- ١٢- عمرو - عبدالكريم ، العولمة عالم ثالث على ابواب قرن جديد. المكتبة السلفية - القاهرة - ٢٠٠٦ م - ص
- ١٣- ١٢٠
- ١٤- اللاوندى، سعيد - مجلة حصاد الفكر - بدائل العولمة - العدد - ١٣٠ ، ٢٠٠٣
- ١٥- القاسم، خالد بن عبدالله - العولمة واثرها على الهوية - دار الكتب - عمان - ٢٠٠٣
- ١٦- رجب ، مصطفى- العولمة ذاتك الخطير القادم - مؤسسة الوراق - عمان - ص - ٥١
- ١٧- السيد عاطف ، العولمة في ميزان الفكر- دراسة تحليلية- الاسكندرية- مطبعة الانتصار- ص-ص - ٢٠١٩
- ١٨- الفتاوى ، سهيل حسين، العولمة وآثارها في الوطن العربي - مكتبه دار الفكر - دمشق - ١٩٩٩ ، ص-
- ١٩- عجیل، ابراهیم حسن- الشركات متعددة الجنسية وسيادة الدول - رسالة ماجستير-
http://www.wtoarab.org/page.aspx?page_key
- ٢٠- ١١٥
- ٢١- الملکانی ، دور الشركات متعددة الجنسيات في ظل العولمة- الحوار المتمدن- العدد - ١٠٧٦
- ٢٢- عبد الغفور، سراج الدين، منظمات المجتمع المدني في ظل العولمة-
http://www.ahewar.org/debat/show_٢٠٠٥/index/pup

<http://www.islam4africa.net>

٢٣۔ الرقب - العولمة - الجامعة الاسلامية - المدينة المنورة - مكتبة عثان - ٢٠٠٣ء - ص - ١٧٦ -

٢٤۔ صالح - ثناء محمد، المضمون الثقافي للعولمة - مجلة البناء - العدد - ٩٧ - ٢٠٠٥ء

[http://www.annaba.org/nabahome.](http://www.annaba.org/nabahome)

٢٥۔ النافتون - ٨

٢٦۔ الانباء - ٢٧

٢٧۔ الاعراف - ١٥٨